

**IT-TIENI PARTI
L-EWWEL SEZZJONI
APPELLI CIVILI**

16 ta' Jannar, 1984

Imħallfin:-

**S.T.O. Carmelo Schembri LL.D. - President
Onor. Hugh Harding B.A., LL.D., F.S.A., F.R.Hist.S.
Onor. Carmelo A. Agius B.A., LL.D.**

George Galea et

versus

Antonio Xuereb

Raba' Saqwi - Att XVI ta' l-1967

Il-legislatur ma riedx jllimita l-protezzjoni stipulata fl-artikolu 4 (2) (b) ta' l-Att XVI ta' l-1967 għall-art saqwi fis-sens ristrett ta' fejn din l-art tirċievi ilma minn xi nixxiegha naturali, ċjoè art li fiha l-ilma gieri. Dan għax kieku kien ċertament jghid hekk u kien jiddefinixxi sewwa u b'mod ċar il-kelma saqwi.

Minflok il-legislatur ipprefera jhalli dan it-terminu vag u inofte għazel li fit-test Ingliz ma jużax it-terminu irrigated imma irrigable.

Il-Qorti:-

Rat ir-rikors li bih ir-rikorrenti talbu r-ripreża tal-pussess

tar-raba' msejjah "Ta' Kombu" fiż-zona msejha "ta' Cordina" mikrija lill-intimat bil-qbiela ta' tliet liri u nofs (Lm3.50) fis-sena b'lura li jaghlaq fil-15 ta' Awissu; u dana billi huma jridu l-istess raba' biex jibnu fuqha u jiżviluppawha; u dana wara li jithallas il-kumpens dovut skond il-ligi;

Rat l-eċċezzjoni ta' l-intimat moghtija fil-25 ta' April, 1973 fejn eċċepixxa li dan ir-raba' hu saqwi;

Rat id-deċiżjoni tal-Bord għall-Kontroll u t-Tirzin tal-Qbejjel għal Ghawdex tat-23 ta' Frar, 1983 li biha ċaħdet it-talba tar-rikorrenti, spejjeż bla taxxa, wara li kkunsidrat:

"Illi l-intimat qed jopponi t-talba tar-rikorrenti billi qed jippretendi li r-raba' in kwistjoni hu saqwi, u għalhekk protett bl-artikolu 4 (2) (b) ta' l-Att XVI ta' l-1967

Illi r-rikorrenti qed jikkontendi li dana r-raba' mhux saqwi, billi saqwi hu biss dak ir-raba' li għandu fondi naturali ta' ilma;

Illi fis-sentenza tal-Bord tal-Qbejjal għal Malta fir-rikors 12/46 fl-ismijiet **Joseph Attard et vs Grezzju sive Grazio Zerafa**, deċiż fl-4 ta' Marzu, 1977, inghad f'dik is-sentenza illi: "biex raba' jista' jissejjah saqwi jehtieg:

Li jkollu fuq il-post hażna ta' ilma;

Jew attrezzat b'mod permanenti li jista' jiehu ilma;

Biex jiġi applikat għat-*tkabbir* ta' uċuħ is-sena kollha (speċjalment fix-xhur taš-sajf);

U għal dan l-iskop kull tomna raba' tenhtieg mhux anqas

minn mitejn elf gallun (200,000) ilma fis-sena”;

Dwar l-ewwel u t-tieni rekwiżiti rriżulta mill-aċċessi li saru fis-6 ta' Ġunju, 1973 u 4 ta' Novembru, 1981, li għalkemm fuq il-post ma hemmx hażna ta' ilma, dan ir-raba' hu attrezzat b'mod permanenti ta' tisqija li tikkonsisti f'kanen fissi u kanali li ilhom fuq il-post daqs xi għoxrin (20) sena. Din hi sistema shiha ta' irrigazzjoni mhux provvisorja, li għaddejja minn fuq raba' ta' l-intimat. Għalhekk il-paragun li wiehed jista' jgħib ilma bil-*browser* u b'hekk jagħmel kull raba' saqwi mhux validu, billi f'dak il-każ ma tkunx *arrangement permanenti*. Barra minn dan l-intimat iħallas lil Gvern ta' l-*encroachment* relattivament għall-katusi li għaddejjin mit-triq (dok. E). Fl-*ahharnett* dana r-raba' qieghed irreġistrat mal-Gvern bħala saqwi;

Dwar it-tielet u r-raba' rekwiżit, irriżulta mir-relazzjoni ta' l-esperti tekniċi ta' dana l-Bord, li qed tigi annessa ma' dina s-sentenza, u għandha tiffirma parti integrali minnha, li hemm biżżejjed ilma biex jissaqqew it-tmint (8) itmiem raba', u dana matul is-sena kollha;

Illi għal dawn il-motivi, u fid-dawl ta' dawn iċ-ċirkostanzi, dana r-raba', għandu jiġi kkunsidrat bħala raba' saqwi”;

Omissis;

Rat a fol. 126, ir-rikors ta' l-appell tar-rikorrenti li bih talbu li din il-Qorti joghġobha tirrevoka d-deċiżjoni appellata bl-ispejjeż kontra l-appellat;

Rat a fol. 130 ir-risposta ta' l-intimat li biha sottometta li d-deċiżjoni appellata hija ġusta u timmerita konferma;

Rat l-atti kollha rilevanti u opportuni;

Semghet it-trattazzjoni;

Ikkunsidrat:

Illi, essenzjalment, l-appellant jattakka d-deċiżjoni appellata fuq id-deċiżjoni appellata fuq żewġ fronti. Fl-ewwel lok qed isostni li l-Bord taht ebda kriterju ma kellu jasal ghal konkluzjoni li r-raba' *de quo* huwa saqwi fis-sens tal-ligi. Fit-tieni lok l-appellant jissottometti illi stante li hu ddikjara li jrid jibni fuq l-art *de quo* kostruzzjoni ghat-trobbija ta' l-animali dan hu evidentement ta' natura industrijali u allura ma kellhiex tqum il-kwistjoni relattiva;

Ikkunsidrat:

Illi dwar dan it-tieni aggravju din il-Qorti m'ghandhiex x'tghid wisq. Jidher mill-atti tal-kawża li f'xi studju tat-trattazzjoni qamet il-kwistjoni dwar x'kien l-iskop li ghalih talab ir-ripreża tar-raba' *de quo* l-appellant. Il-Bord però, fis-sentenza ma ghamel ebda aċċenn ghal din il-vertenza u jidher li aċċetta t-teżi ta' l-appellant li l-iskop minnu ddikjarat, kemm originarjamment kif ukoll wara li saru xi emendi ghall-permess tal-bini tieghu, kien jaqa' fost dawk imsemmija fl-artikolu 4 (2) (b) ta' l-Att XVI ta' l-1967. Ghalhekk l-aggravju tieghu f'dan ir-rigward ma jaghmilx sens;

Jibqa' ghalhekk biss l-ewwel aggravju u ċjoè dak li meta l-Bord iddeċieda li r-raba' *de quo* huwa saqwi ddeċieda hażin;

L-appellant isostni illi galadarba l-ligi ma taghtix definizzjoni tal-kelma "saqwi" wiehed ghandu joqghod attent

hafna x'interpretazzjoni ser jaghti ghal dik il-kelma. Kien intqal matul id-dibattitu fil-Parlament fuq l-abbozz tal-ligi msemmija li r-raba' saqwi f'Malta huwa parti zghir hafna (seduta 24.4.87) u li dan it-tip ta' raba' ghandu valur straordinarju ghas-soċjetà u ghalhekk il-protezzjoni li l-legislatur kien qed jestendielu. L-appellant jaqbel li ċertament ta' valur straordinarju hija art li fiha l-ilma għax fiha xi spiera, jew xi nixxiegha naturali. Jista' wiehed ukoll, skond l-appellant, iquis art li fiha bir, li ghandu madwaru *catchment area* tali li timlieh sodisfaċentement, bhala art ta' valur straordinarju ukoll. Izda ċertament, jghid l-appellant, wiehed ma jistax iquis art li fiha vaska li timtela bil-*bowser* bhala ta' valur straordinarju. Fil-każ in dizamina, isostni l-appellant, l-art *de quo* qed tissaqqa permezz ta' kanna li għejja minn vaska li tiehu minn spiera li qiegħda 'l bogħod f'distanza enormi f'għaiqa oħra u dan ma kellux iwassal lill-Bord għall-konkluzjoni in effetti raġġunta;

Ikkunsidrat:

Illi huwa veru li l-legislatur tagħna pprefera ma jaghtix definizzjoni fil-ligi tal-kelma "saqwi" bħalma hu veru ukoll li fit-test Ingliz tal-ligi ma ntuzatx il-kelma "*irrigated*" izda l-kelma "*irrigable*". Il-kelma *irrigable* bhala tali tisser "li jista' jissaqqa" però wiehed ma jistax jinjora li l-verb *to irrigate* neċessarjament jimplika l-intervent uman biex jitwassal l-ilma fejn il-prodott jehtieg, mentri *irrigated* jippresumi digà stat ta' fatt li jista' jkun anke naturali bħal per eżempju fit-termini *a land irrigated by many streams*;

Jibqa' l-fatt però li bl-istess argument ta' l-appellant wiehed jista' jasal biss f'konkluzjoni unika u ċjoè li ċertament il-legislatur ma riedx jillimita l-protezzjoni stipulata fl-artikolu 4 (2) (b) ta' l-att imsemmi għall-art saqwi fis-sens ristrett ta' fejn din l-art tirċievi ilma minn xi nixxiegha naturali ċjoè art li

fiha l-ilma ġieri. Dana għax kieku kien ċertament jgħid hekk u kien jiddefinixxi sewwa u b'mod ċar il-kelma saqwi. Minflok il-legislatur ipprefera jhalli dan it-terminu vag u inoltre għazel li fit-test Inġliż ma jużax it-terminu *irrigated* imma *irrigable*. Ċjoè l-legislatur halla l-bieb miftuh biex l-istess protezzjoni tkun tista' tiġi estiża għal dawk l-artijiet kollha li fihom is-sistema ta' irrigazzjoni hija tali li wiehed jista' jara u jikkonstata li fi kwalunkwe żmien tas-sena, anke fix-xhur tas-siċċità, jistghu xorta waħda jitkabbru prodotti li jehtieġu tisqija, liema tisqija tiġi mill-istess provvista li dik is-sistema ta' irrigazzjoni jkollha. Għal dan il-fini hu rrilevanti jekk għalqa għandhiex il-provvista naturali tagħha ta' l-ilma permezz ta' nixxiegha li ġejja mill-vini tal-blat bhalma hu rrilevanti jekk hux ġejja minn xi spiera li thaffret artifiċjalment sakemm instabet vina ta' l-ilma jew tax-xita. Dak li hu importanti hu li tkun teżisti sistema ta' irrigazzjoni u provvista ta' ilma permanenti suffiċjenti biex fi kwalunkwe żmien l-għalqa tissaqqa regolarment indipendentement mit-toroq. Għal dan il-fini hu rrilevanti ukoll jekk, per eżempju, l-ispiera hiex fl-istess għalqa jew f'oħra viċina jew f'oħra fil-bogħod. Dak li l-Qorti għandha tara hu jekk l-għalqa in kwistjoni kienet x'kienet fil-passat, anke jekk kienet deżert, illum hiex ipprovduta b'ilma biżżejjed u b'sistema ta' irrigazzjoni permanenti suffiċjenti biex tista' tinżamm msoqqija s-sena kollha;

Ġiet iċċitata matul it-trattazzjoni deċiżjoni tal-Bord dwar il-Kontroll tal-Kiri tar-Raba' in re *Attard vs Zerafa*, ta' l-4 ta' Marzu, 1977, fejn dak il-Bord kien esprima ruhu hekk:

"Fil-fehma tal-Bord, biex raba' jista' jissejjah saqwi jehtieġ li jkollu fuq il-post hażna ta' ilma jew inkella jkun attrezzat b'mod permanenti li jista' jiehu ilma biex jiġi applikat għat-*tkabbir* ta' l-uċuh is-sena kollha u speċjalment fix-xhur tas-sajf; u għal dan l-iskop kull tomna raba' tehtieġ mhux inqas minn mitejn elf (200,00) gallun ilma fis-sena";

Din il-Qorti hi tal-fehma li din id-deskrizzjoni tirrifletti tajjeb dak li evidentement ried jipprotegi l-legislatur u salv li minn kaz ghal kaz, minhabba d-diversi fattispeċje li jista' jkun hemm ikun hemm il-htiega ta' korrolari ohra, ghandha sservi ta' gwida;

Ikkunsidrat:

Illi f'dan il-kaz sar aċċess mill-Bord fis-6 ta' Ġunju, 1973 (fol. 8) u ...

Omissis;

Dan kollu stabbilit difficilment wiehed jista' jaghti piż għall-aggravju ta' l-appellant u din il-Qorti hi għalhekk tal-fehma li l-konkluzjoni raġġunta mill-Bord li l-art in kwistjoni tikkwalifika bħala saqwi hija korretta. Huwa veru li din l-art qabel ittiehdet mill-intimat kienet bagħli iżda hu veru ukoll illi bix-xogħol tiegħu huwa ikkonvertiha f'art saqwija u xejn ma jiswa li l-fonti ta' l-ilma mhux fiha iżda f'għalqa ohra li mhix in kwistjoni. L-importanti hu li l-intimat illum għandu sistema fissa u permanenti ta' irrigazzjoni ta' din l-għalqa u anke fonti ta' ilma biżżejjed biex tinzamm imsoqqija s-sena kollha u dan jinkwadra ruħu fid-deskrizzjoni fuq imsemmija ta' x'għandu jiftiehem bil-kelma "saqwi";

Ikkunsidrat inoltre:

Il-Bord rettament dahal ukoll fil-kwistjoni jekk gabillott għandux dritt ibiddel raba' bagħli f'raba' saqwi mingħajr il-kunsens tas-sid u wasaj għall-konkluzjoni li f'dan il-kaz l-intimat kellu l-kunsens. Din il-Qorti, wara li ezaminat bir-reqqa dak li kkunstata u ddecieda l-Bord fid-deċiżjoni appellata mhix tal-fehma li hemm raġunijiet biżżejjed biex tiddisturba d-

diskrezzjoni eżercitata mill-istess Bord liema deċiżjoni tidher li hi bbażata suffiċjentement tajjeb;

Għal dawn il-motivi għalhekk tiddisponi mill-appell interpost billi tichad l-istess u konsegwentement tikkonferma d-deċiżjoni appellata. L-ispejjeż ta' l-ewwel istanza jibqghu bla taxxa bejn il-partijiet kif deċiż mill-Bord, mentri dawk ta' dan l-appell jigu ssopportati mir-rikorrenti appellanti.
